

महाराष्ट्र राज्यातील नाशिक, अमरावती, नागपूर, औरंगाबाद व पुणे या विभागीय स्तरावरील जिल्ह्यांमध्ये सत्र न्यायालयातील फौजदारी प्रकरणे वाटप करण्याबाबतच्या अधिकाराबाबत.

### महाराष्ट्र शासन

### विधि व न्याय विभाग

शासन शुद्धीपत्रक क्रमांक : डीपीपी-२०२१/अ.सं.७३/का.१४

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

दिनांक :- २४ नोव्हेंबर, २०२३.

- संदर्भ:-** १) महाराष्ट्र विधि अधिकारी (नियुक्ती, सेवेच्या शर्ती आणि मानधन) नियम, १९८४ व महाराष्ट्र विधि विषयक कामकाज नियमावली, १९८४
- २) गृह विभागाचे “उपसंचालक, सहायक संचालक व सरकारी अभियोक्ता आणि अतिरिक्त सरकारी अभियोक्ता (गट-अ) या पदाचे सेवा प्रवेश नियम, १९९४”
- ३) विधि व न्याय विभागाचे शासन आदेश क्र. डीपीपी-२०२१/अ.सं.७३/का.१४, दि.२९ ऑक्टोबर, २०२१.

### प्रस्तावना -

ज्याअर्थी, उपरोक्त संदर्भाधीन क्र.३ वरील विधि व न्याय विभाग शासन आदेश दि.२९ ऑक्टोबर, २०२१ नुसार उपरोक्त नमूद पाच जिल्ह्यांमध्ये विधि व न्याय विभागामार्फत नेमलेले “जिल्हा सरकारी वकील व सरकारी अभियोक्ता (DGP & PP)” हे केवळ “जिल्हा सरकारी वकील (DGP)” म्हणून कार्यरत राहतील, आणि शासनाच्या वतीने दिवाणी प्रकरणे चालविण्याचा व दिवाणी प्रकरणाचे वाटप करण्याचा अधिकार त्यांनाच राहिल असे निर्देश देण्यात आले होते;

आणि ज्याअर्थी, सदर निर्देशांमुळे जिल्हा सरकारी वकील यांना शासनातर्फे फौजदारी प्रकरणाचे काम करण्यास तांत्रिक अडचण निर्माण झाली होती;

त्याअर्थी, सदर शासन आदेश दि.२९ ऑक्टोबर, २०२१ मध्ये सुधारणा करण्याची बाब शासनाच्या विचाराधीन होती.

### शासन शुद्धीपत्रक -

संदर्भाधीन विधि व न्याय विभागाच्या दि.२९ ऑक्टोबर, २०२१ रोजीच्या शासन आदेशातील परिच्छेद २ येथे नमूद,-

“त्याअर्थी, उपरोक्त ५ जिल्ह्यातील फौजदारी प्रकरणे वाटप करण्याचा अधिकार अभियोग संचालनालयांतर्गत नियुक्त “सहायक संचालक व सरकारी अभियोक्ता” यांचेकडे राहिल. अन्वये, उपरोक्त ५ जिल्ह्यांमध्ये विधि व न्याय विभागामार्फत नेमलेले “जिल्हा सरकारी वकील व सरकारी अभियोक्ता” (DGP & PP) हे केवळ “जिल्हा सरकारी वकील (DGP)” म्हणून कार्यरत राहतील, क्रमशः, शासनाच्या वतीने दिवाणी प्रकरणे चालविण्याचा व दिवाणी प्रकरणाचे वाटप करण्याचा अधिकार त्यांनाच राहिल”.

## ऐवजी

“त्याअर्थी, उपरोक्त ५ जिल्ह्यातील फौजदारी प्रकरणे वाटप करण्याचा अधिकार अभियोग संचालनालयांतर्गत नियुक्त “सहायक संचालक व सरकारी अभियोक्ता” यांचेकडे राहिल. अन्वये, उपरोक्त ५ जिल्ह्यांमध्ये विधि व न्याय विभागामार्फत नेमलेले “जिल्हा सरकारी वकील (DGP)” हे “जिल्हा सरकारी वकील व अतिरिक्त सरकारी अभियोक्ता (DGP & Addl.PP)” म्हणून कार्यरत राहतील. क्रमशः, शासनाच्या वतीने दिवाणी तसेच फौजदारी प्रकरणे चालविण्याचा अधिकार त्यांना राहिल, आणि दिवाणी प्रकरणाचे वाटप करण्याचा अधिकार त्यांनाच राहिल”.

सदर शासन शुद्धीपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचा संगणक संकेतांक २०२३११२४१४४३४५५४१२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( महेंद्र रा.जाधव )

उप विधि सल्लागार-नि-उपसचिव, महाराष्ट्र शासन

प्रत:-

- १) मा.उप मुख्यमंत्री (विधि व न्याय) यांचे सचिव, मंत्रालय, मुंबई,
- २) मा.महाधिवक्ता, महाराष्ट्र राज्य, मुंबई,
- ३) अपर मुख्य सचिव, गृह विभाग, मंत्रालय, मुंबई,
- ४) अपर मुख्य सचिव (अ. व सु.), गृह विभाग, मंत्रालय, मुंबई,
- ५) संचालक, अभियोग संचालनालय, महाराष्ट्र राज्य, मुंबई,
- ६) सह सचिव, विधि व न्याय विभाग, नागपूर,
- ७) सह सचिव, विधि व न्याय विभाग, औरंगाबाद,
- ८) सहायक संचालक व सरकारी अभियोक्ता, नाशिक, अमरावती, नागपूर, औरंगाबाद व पुणे
- ९) जिल्हा सरकारी वकील व अतिरिक्त सरकारी अभियोक्ता, नाशिक, अमरावती, नागपूर, औरंगाबाद व पुणे, सरकारी वकील यांचे कार्यालय, जिल्हा व सत्र न्यायालय,
- १०) निवडनस्ती.